

जनिता [ङ] पुं, (जनयतीति । जन + जिच् + लृच् । “जनिता मन्त्रे ।” ६। ४। ५३ । इति निपातनात् शिलोपः ।) पिता । इति शब्द-रत्नावली । (यथा, ऋग्वेदे । १। १२६। ११ ।

“अथा हि त्वा जनिता जीजनद्वयो रक्षोहृणं त्वा जीजनद्वयो”

कचित् लौकिकेऽपि दृश्यते । यथा, पञ्चतन्त्रे । १। ६।

“अर्थाथो जीवलोकोऽयं प्रशानमपि सेवते ।

जनितारमपि त्वा निःसं गच्छति दूरतः ॥”)

जनित्री, स्त्री, (जनिष्ठ + स्त्रियां ङीप् ।) माता ।

इति शब्दरत्नावली ॥ (यथा, ऋग्वेदे । ३। ४८। २।

“तं ते माता परि योधा जनित्री

महः पितुर्दम आशिचदग्ने ॥”

यथाच शङ्करकृतविष्णुस्तोत्रे ६ ।

“या सृते सत्त्वजालं सकलमपि सदा सन्निधा-

नेन पुंसो

वृत्ते या सत्त्वयोगाच्चरमचरमिदं भूतये भूत-

जातम् ।

धात्रीं स्थात्रीं जनित्रीं प्रकृतिमविकृतिं विश्व-

शक्तिं विधात्रीं

विष्णोर्विश्वात्मनस्तां विपुलगुणमयीं प्राणनाथां

प्रणौमि ॥”)

जनित्र्यः, पुं, (जायतेऽस्मादिति । जन + “जनि-

दायुसिति ।” उणां ४। १०४ । इति इत्वन् ।)

पिता । इत्युणादिकोषः ॥

जनित्र्या, स्त्री, (जायतेऽस्याः । जन + इत्वन् ।

अजादित्वात् टाप् ।) माता । इत्युणादिकोषः ॥

जनिनीलिका, स्त्री, (जन्या उत्पत्त्या नीलिका ।)

महानीली । इति राजनिर्घण्टः ॥ (महानीली-

शब्देऽस्या विवरणं ज्ञातव्यम् ॥)

जनिमा, [न्] पुं, (जन्मते इति । जन + “जनि-

मृड्भ्यामिमनिन् ।” उणां ४। १४८ । इति

इमनिन् ।) जन्म । इत्युणादिकोषः ॥

जनी, स्त्री, (जायते सन्ततिर्यस्यामिति । जन +

“जनिघसिभ्यामिण् ।” उणां ४। १२६ । इतोऽण्

जनिवधोच्चेति वृद्धिनिघेः । ततः कृदिकारा-

दिति ङीष् ।) सोमन्तिनी । वधूः (जन + भावे

इण् ।) उत्पत्तिः । (जायते आरोग्यमनया ।

करणे इण् ।) औषधीभित् । इति मेदिनी ।

ने, ६ ॥ श्रेष्ठस्य पर्यायः । जतूका २ रजनी ३

जतुक्रतु ४ चक्रवर्तिनी ५ संस्पृष्टा ६ । इत्य-

मरः । २। ४। १५३ ॥ जतुका ७ जनिः ८

जननी ९ । इति भरतः ॥ राजनिर्घण्टोक्तगुण-

पर्यायौ जतुकाशब्दे द्रष्टव्यौ ॥

जनुः [स] स्त्री, (जन्मते इति । जन + “जने-

रुमिः ।” उणां २। ११६ । इति उरुमिः ॥)

जन्म । इत्यमरः । १। ४। ३० ॥ (यथा,

ऋग्वेदे । ४। १७। २० ।

“तं राजा जनुषां घेहस्मै अग्रिश्चो

माहिं यज्जरिजे ॥”)

जनुः, स्त्री, (जन्मते इति । जनीत्याड जनौ +

वाङ्मृकात् उः ।) जन्म । इत्युणादिकोषः ॥

जनुः, स्त्री, (जनु + स्त्रियां ऊङ् ।) जन्म । इति

शब्दरत्नावली ॥

जनेष्टः, पुं, (जनानामिष्टः प्रियः ।) सुहृदृष्टः ।

इति राजनिर्घण्टः ॥

जनेष्टा, स्त्री, (जनानामिष्टा प्रिया ।) जतुका ।

वृद्धिनामौघधिः । जातौपुष्यम् । हरिद्रा । इति

राजनिर्घण्टः ॥

जनोदाहरणं, स्त्री, (जनैरुदाहृत्यते कथ्यते इति ।

उत् + आ + हृ + कर्मणि ल्युट् ।) यशः । इति

घनञ्जयः ॥

जनौः, पुं, (जनानवति रक्षतीति । अव + जिप् ।

“क्षौः शूद्रानामिके च ।” ६। ४। १६ ।

इति ऊट् ततो वृद्धिः ।) जनरक्षकः । इति

सुगर्बोघम् ॥

जनुः, पुं, (जायते उद्भवतीति । जन + “कमि-

मनिजनीति ।” उणां १। ७२ । इति तुः ।)

प्राणी । इत्यमरः । १। ४। ३० ॥ (यथा,

मनौ । ४। २४० ।

“एकः प्रजायते जनुरेक एव प्रलीयते ।

एकोऽनुमुहृते सुकृतमेक एव च दुष्कृतम् ॥”

मनुष्ये बहुवचनान्तः । इति निघण्टुः ॥ यथा,

ऋग्वेदे । १। ६४। ५ ।

“विशं गोपा अस्य चरन्ति जन्तवो

द्विपञ्च यदुत चतुर्व्यदक्षुभिः ॥”

सोमकस्य राज्ञः पुत्रविशेषः । अस्य विवरण-

मुक्तं यथा, महाभारते । ३। १२७—१२८

अध्याययोः ।

“युधिष्ठिरासीन्नृपतिः सोमको नाम धार्मिकः ।

तस्य भार्याशतं राजन् । सट्शीनामभूत्तदा ॥

स वै यज्ञेन महता तासु पुत्रं महौपतिः ।

कश्चिन्नासादयामास काञ्चन महता ह्यपि ॥

कदाचित्तस्य वृद्धस्य घटमानस्य यत्नतः ।

जनुर्नाम सुतस्तस्मिन् स्त्रीशते समजायत ॥

तं जातं मातरः सर्वाः परिवार्य समासते ।

सततं पृष्ठतः कृत्वा कामभोगान् विश्राम्यते ॥

ततः पिपीलिका जनुं कदाचिददृशत् स्मिचि ।

स दृष्टो बन्धनादं तेन दुःखेन बालकः ॥

ततस्ता मातरः सर्वाः प्राक्रोशन् ऋशदुःखिताः ।

प्रावार्य जनुं सहिताः स शब्दस्तुसुलोऽभवत् ॥

तमार्चनार्दं सहसा श्रुत्वा स महौपतिः ।

अमात्यपर्वदो मध्ये उपविष्टः सहर्त्विजा ॥

ततः प्रस्थापयामास किमेतदिति पार्थिवः ।

तस्मै चत्ता यथावृत्तामाचचते सुतं प्रति ॥

त्वरमाणः स चोत्थाय सोमकः सह मन्त्रिभिः ।

प्रविश्यान्तःपुरं पुत्रमात्मासयदरिन्दमः ॥

सान्त्वयित्वा तु तं पुत्रं निष्कम्यान्तःपुरान्नृपः ।

ऋत्विजा सहितो राजन् । सहामात्य उपा-

विशत् ॥

सोमक उवाच ।

धिगस्त्रिहैकपुत्रत्वमपुत्रत्वं वरं भवेत् ।

निव्यातुरत्वाङ्गतां शोक एवेकपुत्रता ॥

इदं भार्याशतं ब्रह्मन् । परीक्ष्य सट्शं प्रभो ॥

पुत्रार्थिना मया चोदं न तासां विद्यते प्रजा ॥

एकः कथञ्चिदुत्पन्नः पुत्रो जनुवर्यं मम ।

यतमानासु सर्वासु किन्तु दुःखमतः परम् ॥

वयञ्च समतीतं मे सभायस्य द्विजोत्तम ॥

आसां प्राणाः समायत्ता मम चात्रैकपुत्रके ॥

स्यात्तु कर्म तथा युक्तं येन पुत्रशतं भवेत् ।

महता लघुना वापि कर्मणा दुष्करेण वा ॥

ऋत्विगुवाच ।

अस्ति चेतादृशं कर्म येन पुत्रशतं भवेत् ।

यदि शक्नोषि तत् कर्तुमथ वक्ष्यामि सोमक ॥

सोमक उवाच ।

कार्यं वा यदि वाकार्यं येन पुत्रशतं भवेत् ।

क्षतमेवेति तद्विहि भगवन् । प्रब्रवीतु मे ॥

ऋत्विगुवाच ।

यजस्व जनुना राजंस्त्वं मया वितते क्रतौ ।

ततः पुत्रशतं श्रीमद्भविष्यत्चिरेण ते ॥

वपायां हूयमानायां धूममात्राय मातरः ।

ततस्ताः सुमहावीर्यान् जनयिष्यन्ति ते सुतान् ।

तस्यामेव तु ते जनुर्भविता पुनरात्मजः ।

उत्तरे चास्य सौवर्णं लक्ष्य पार्श्वं भविष्यति ॥

ततः स याजयामास सोमकं तेन जनुना ।

मातरस्तु बलात् पुत्रमपाकार्षुः क्षपान्विताः ॥

हा हताः स्मृतिं वाशन्त्यस्तीव्रशोकसमाहताः ।

रुदत्यः करुणश्चापि गृहीत्वा दक्षिणे करे ॥

सद्ये पाणौ गृहीत्वा तु याजकोऽपि स्म कर्षति ।

क्रुरीषामिवात्तानां समाक्ष्य तु तं सुतम् ॥

विशस्य चैनं विधिना वपामस्य जुहाव सः ।

वपायां हूयमानायां गन्धमात्राय मातरः ॥

आर्त्ता निपेतुः सहसा पृथिव्यां कुरुनन्दन ॥

सर्वाश्च गर्भानलभस्ततस्ताः परमाङ्गनाः ॥

ततो दशसु मासेषु सोमकस्य विश्राम्यतेः ।

जज्ञे पुत्रशतं पूर्णं तासु सर्वासु भारत ॥

जनुर्व्यष्टः संभभवत् जनित्र्यामेव पार्थिव ॥

स तासामिष्ट एवासीत् न तथा ते निजाः सुताः ॥

तच्च लक्ष्यमस्यासीत् सौवर्णं पार्श्व उत्तरे ।

तस्मिन् पुत्रशते चाप्याः स बभूव गुणैरपि ॥”)

जनुकम्बुः, पुं, (जनुश्चैवनाविशिष्टः कम्बुरिव ।)

क्षमिश्रः । इति राजनिर्घण्टः ॥

जनुका, स्त्री, (जनुभिः कायति प्रकाशते इति ।

के + कः । अजादित्वात् टाप् ।) नाडीहिङ्गु ।

लाक्षा । इति राजनिर्घण्टः ॥ (यथा,—

“जनुका जलजन्मा च तथा शावरकन्दकम् ॥”

इत्युत्तरस्थानेऽष्टादशेऽध्याये वाभटेनोक्तम् ॥)

जनुमः, स्त्री, (जन्तुं कमीन् हन्तीति । हन +

“अमनुष्यकर्तृके च ।” ३। २। ५३ । इति

टक् ।) विडङ्गम् । इति शब्दरत्नावली ॥

(यथा, भावप्रकाशस्य मध्यखण्डे चतुर्थभागे

योनिकन्दचिकित्सायाम् ।

“पौरिकास्त्राणि जनुमं रजन्यञ्जनकटफलाः ॥”)

हिङ्गु । इति रत्नमाला ॥

जनुमः, पुं, (जन्तुं क्रिमीन् हन्तीति । हन +

टक् ।) बीजपूरः । इति राजनिर्घण्टः ॥